

## کیا قرآن قطعی الدلالۃ ہے؟

امام شاطبیؒ کا موقف:

امام شاطبیؒ کا موقف بھی وہی ہے جو کہ امام شافعیؓ کا ہے کہ سنت نہ تو قرآن کو منسون  
کرتی ہے اور نہ ہی اس کے کسی حکم پر اضافہ کرتی ہے۔ بلکہ یہ اس کا بیان (یعنی قرآن کے اجمال کی  
تفصیل، مسئلک کا بیان، مطلق کی مقید اور عام کی تخصیص) ہے۔ امام شاطبیؒ لکھتے ہیں۔

”سنت یا تو کتاب کا بیان ہوتی ہے یا اس پر اضافہ ہوتی ہے اگر تو ہو کتاب  
کا بیان ہو تو اس کے مقابلے میں کہ جس کا وہ بیان ہے ٹانوی حیثیت رکھتی  
ہے۔۔۔ اور اگر وہ بیان نہ ہو تو پھر اس کا اعتبار اس وقت ہو گا جبکہ وہ کتاب  
اللہ میں موجود نہ ہو۔“ (موافقات جلد ۲، الجبرا الرابع ص ۳ دار الفکر)

غامدی صاحب نے امام شاطبیؒ کی اس عبارت کو اپنے موقف کی تائید میں تو نقل کر دیا کہ دیکھیں امام  
شاطبیؒ بھی یہ کہتے ہیں کہ سنت، قرآن پر اضافہ نہیں کر سکتی، لیکن ان سینکڑوں روایات کا غامدی  
صاحب نے بالکل بھی تذکرہ نہ کیا کہ جو بظاہر قرآن پر اضافہ معلوم ہوتی تھیں لیکن امام شاطبیؒ نے  
انہیں قرآن کا بیان ثابت کیا، امام شاطبیؒ کا موقف یہ نہیں ہے کہ جو روایات تمہیں کتاب اللہ پر  
اضافہ معلوم ہوں، ان کو رد کر دو جیسا کہ غامدی صاحب نے ان کے قول سے یہ مطلب نکالنے کی  
کوشش کی ہے بلکہ امام شاطبیؒ کا نقطہ نظر یہ ہے کہ جو روایات بھی کتاب اللہ پر اضافہ معلوم ہوں وہ  
کتاب اللہ کا بیان ہی ہوں گی ہم اگر غور و فکر کریں تو اس بات کو آسانی سے معلوم کر سکتے ہیں پھر  
اسی موقف کو ثابت کرنے کے لئے امام شاطبیؒ نے اپنی کتاب ‘الموافقات’ میں ان سینکڑوں روایات  
کو قرآن کی آیات کا بیان ثابت کیا ہے کہ جو بظاہر قرآنی احکام پر اضافہ معلوم ہوتی تھیں۔ امام شاطبیؒ  
اپنے اسی موقف کیوضاحت کرتے ہوئے ایک اور جگہ لکھتے ہیں:

”سنت کے احکامات کا اصل قرآن میں موجود ہوتا ہے۔ پس سنت، قرآن  
کے بھل کی تفصیل، مسئلک کا بیان، اور اختصار کی شرح ہے اور یہ اس وجہ سے  
ہے کہ سنت قرآن کا بیان ہی ہے جیسا کہ اللہ تعالیٰ کا ارشاد ہے: ہم نے

آپ ﷺ کی طرف ذکر کو نازل کیا ہے تاکہ آپ لوگوں نے لیے ان کی طرف نازل کیے گئے کو واضح کریں۔ پس تم سنت میں کوئی بھی ایسا حکم نہ پاؤ گے جس پر قرآن نے اجمالاً یا تفصیلاً رہنمائی نہ کی ہو۔” (المواقفات، ۶۲)

جیسا کہ امام شاطئؒ نے لکھا ہے کہ سنت قرآن کا ہر حال میں بیان ہی ہوتی ہے اسی طرح انہوں نے الحمد للہ اس اصول کو اپنی کتاب المواقفات میں ثابت بھی کیا ہے۔ امام شاطئؒ کا کہنا یہ ہے کہ ۱) بعض اوقات ہمیں کے بعض احکامات قرآن پر اضافہ معلوم ہوتے ہیں لیکن وہ اضافہ نہیں ہوتے بلکہ قرآن کا بیان ہوتے ہیں کیونکہ شرح بھی مشروح سے زائد ہی ہوتی ہے۔ امام شاطئؒ لکھتے ہیں:

”جیسا کہ سائل کے سوال میں ہے تو لازمی بات ہے کہ (سنت کے یہ احکامات) اضافہ ہے اور اس کو اضافہ مانا جائے گا۔ لیکن اس اضافے کے طارے میں سوال یہ پیدا ہوتا ہے کہ کیا یہ اضافہ ایسا اضافہ ہے جو کہ شرح کا مشروح پر ہوتا ہے جیسا کہ ہر شرح اس بیان پر مشتمل ہوتی ہے جو کہ مشروح میں نہیں ہوتا، اگر ایسا نہ ہو تو پھر اس کوئی شرح نہیں کہے گا یا یہ اضافہ کسی دوسرے ایسے معنی کو شامل ہے جو کتاب میں موجود نہیں ہے اور یہ مسئلہ علماء کے درمیان اصل محل نزاع ہے (یعنی بعض علماء سنت کے اضافے کو قرآن کے مجلہ کا بیان بناتے ہیں جیسا کہ امام شافعیؓ کا موقف ہے اور بعض علماء سنت کے اضافے کو قرآنی حکم میں اضافہ کی بجائے معنی جدید کا اضافہ قرار دیتے ہوئے قبول کرتے ہیں جیسا کہ ابن تیمیہؓ اور ابن قیمؓ نے بیان کیا ہے)۔۔۔ اسی طرح اگر قرآن میں ایک حکم اجمالی طور پر ہے اور سنت میں اس کی تفصیل ہے تو جو سنت میں حکم ہے وہ، وہ حکم نہیں ہے جو کہ قرآن میں ہے جیسا کہ قرآن کا حکم ہے ”اقبیو الصلوٰۃ“، قرآن کے اس حکم میں ”الصلوٰۃ“ کا لفظ محمل ہے اور اللہ کے رسول ﷺ نے اس کے اجمال کو بیان کیا ہے اور اللہ کے رسول ﷺ کے بیان سے جو معنی حاصل ہوا ہے وہ ”میمن“ یعنی صرف کتاب سے حاصل نہیں ہوتا تھا اگرچہ اللہ کے رسول ﷺ کے بیان کی مراد

اور کتاب کی مراد ایک ہی ہے لیکن پھر بھی دونوں یعنی 'بیان' اور 'مبین' حکم میں مختلف ہوں گے۔ کیونکہ ہم دیکھتے ہیں کہ جب تک محل کا بیان نہ ہوا سوقت تک اس پر عمل کرنے کا حکم تو قف ہے لیکن جب محل کا بیان ہو جائے تو اس کے مقضی پر عمل کیا جائے گا (جیسے قرآن کا حکم 'اقیمو الصلاۃ'، ایک محل حکم ہے اور اس پر عمل اس وقت تک نہ ہو گا جب تک اللہ کے رسول ﷺ اس کا بیان نہ فرمادیں) لہذا جب ثابت ہو گیا کہ دونوں یعنی کتاب اور بیان کا حکم مختلف ہے (کیونکہ 'اقیمو الصلاۃ' میں کتاب کے حکم پر تو تو قف ہو گا جبکہ سنت کے حکم پر عمل ہو گا) تو دونوں کا معنی بھی مختلف ہو گا پس اس طرح سنت کے احکامات ک ابھی کتاب کے بالمقابل انفرادی حیثیت میں بھی اعتبار ہو گا۔ (المواقفات ۱۱، ۱۰/۲)

۲) امام شاطئیؒ کے نزدیک بعض وہ روایات جو کہ قرآن پر اضافہ معلوم ہوتی ہیں یا اس کے کسی حکم کی تحدید کر رہی ہوتی ہیں وہ درحقیقت قرآنی آیات میں اللہ کی مشا و مراد کو واضح کر رہی ہوتی ہیں۔ امام شاطئیؒ لکھتے ہیں:

"جیسا کہ سنت تبیین کرتی ہے یہ محل کی وضاحت، مطلق کی تقيید اور عموم کی تخصیص کرتی ہے۔ پس اس تو ضم، تقيید اور تخصیص کی وجہ سے بعض اوقات قرآن کے بہت سے صیغے اپنے ظاہریلغوی مفہوم سے باہر نکل جاتے ہیں تو اس کی وجہ یہ ہے کہ سنت ان تمام صورتوں میں یہ واضح کر رہی ہوتی ہے کہ اللہ تعالیٰ کی ان صیغوں سے مراد کیا ہے؟ پس جس شخص نے ان تین صورتوں میں سنت کی وضاحت کو چھوڑ کر خواہش نفس سے ظاہری صیغوں کی پیروی کی تو ایسا غور و فکر کرنے والا اپنے غور و فکر میں گمراہ بن جائے گا کتاب اللہ سے جاہل شمار کیا جائے گا اور جہالت کے اندر ہر دوں میں پڑا رہے گا اور کبھی ہدایت نہ پا سکے گا۔" (المواقفات ۱۱/۲)

امام شاطئیؒ اس کی مثال بیان کرتے ہوئے لکھتے ہیں:

"مثلاً جب قرآن کے حکم 'چوری کرنے والے مرد اور عورت کے ہاتھ کاٹو؛ کا

بیان ہمیں سنت سے یہ ملا کہ ہاتھ کلائی سے کانا جائے گا اور چوری کی ہوئی چیز کا بھی ایک نصاب مقرر ہے (اس نصاب جتنے یا اس سے زائد مال کی چوری ہوگی تو ہاتھ کانا جائے گا) اور یہ چوری مال محفوظ میں سے ہو وغیرہ تو سنت کے ان تمام احکامات کے بارے میں ہم یہی کہیں گے کہ سنت نے اللہ تعالیٰ کی اس آیت سے مراد کو واضح کیا ہے تاکہ اپنی طرف سے پچھے مزید احکامات کو ہبہ کیا ہے۔ اس کی ساواہ یہ مثال ہی ہے کہ امام مالک اور اس طرح دوسرے مفسرین ہمارے لیے قرآن کی کسی آیت یا حدیث کا معنی واضح کرتے ہیں تو جب ہم امام مالک کی تفسیر و توضیح پر عمل کرتے ہیں تو ہمارے لیے یہ جائز نہیں ہے کہ ہم یہ بات کہیں: کہ ہم نے فلاں مفسر کے قول پر عمل کیا ہے اور اللہ اور اس کے رسول ﷺ کے قول پر عمل نہیں کیا۔“

(الموافقات ۵/۲، ۵)

لہذا امام شاطئیؒ کے بیان کے مطابق سنت میں موجود شخصیں، تحدید اور تقيید وغیرہ قرآنی الفاظ سے اللہ کے مشاکو واضح کر رہے ہوتے ہیں جیس اکہ ہر مفسر اور عالم اللہ کی مشاہد کے اپنے محدود علم کی روشنی میں متعین کرتا ہے۔

۳) امام شاطئیؒ کے نزدیک سنت کے بعض وہ احکامات جو قرآن کی کسی آیت کے ناخ یا اس کے مفہوم کو تبدیل کرنے والے معلوم ہوتے ہیں، وہ درحقیقت اللہ کے رسول ﷺ کا قرآن کی کسی آیت کا وہ گہرا فہم ہے کہ جس کی عدم موجودگی کی صورت میں امت قرآن کو سمجھنے میں غلطی کھا سکتی تھی۔ امام شاطئیؒ کے نزدیک اللہ کے رسول ﷺ نے آیت "وَالْحُكْمُ إِلَيْنَا" کو ذریعے ملادیا کیونکہ احکام من الرضاۃ کے ساتھ اور بھی بہت سے رضائی رشتوں کو قیاس کے ذریعے ملادیا کیونکہ نص میں موجود ان دو رضائی رشتوں اور باقی رضائی رشتوں میں کوئی فرق موجود نہیں ہے، عام الہ اجتہاد کے لئے ان دو رضائی رشتوں سے باقی رضائی رشتوں کی حرمت نکالنا ممکن نہ تھا، لہذا اللہ کے رسول ﷺ نے قرآن کی اس نص کے گھرے فیم کو اپنی سنت کے ذریعے امت تک منتقل کر دیا کہ جس تک پہنچنے میں امت ترد و اختلاف کا شکار ہو سکتی تھی، امام شاطئیؒ لکھتے ہیں:

”اللہ تعالیٰ نے آیت مبارکہ اور تمہاری وہ مائیں کہ جنہوں نے تمہیں دودھ پلایا ہو اور تمہاری رضائی بینیں بھی تمہارے اوپر حرام کی گئی ہیں، میں رضاعت کے درستوں کی حرمت کا تذکرہ کیا ہے تو اللہ کے رسول ﷺ نے ان دو رشتوں ساتھ رضاعت کے باقی ان تمام رشتوں کو بھی مladia جو کہ نسب کی وجہ سے حرام ہیں جیسا کہ پھوپھی، خالہ، بھتیجی، بھاجنی وغیرہ ہیں۔ اللہ کے رسول نے ان رضائی رشتوں کو قیاس کے بعد آیت میں مذکورہ درستوں سے ملا دیا کیونکہ سنت میں بیان شدہ رضائی رشتوں اور قرآن کے رضائی رشتوں میں کوئی فرق کرنے والی چیز موجود نہیں ہے۔ اگر اللہ کے رسول ﷺ کی سنت نہ ہوتی تو اللہ کے رسول ﷺ کے علاوہ جو مجتہدین ہیں وہ اس غور و فکر اور تردید میں بٹلا ہو جاتے کہ نص میں موجود رضائی رشتوں کی حرمت پر ہی اکتفا کریں یا نص میں قیاس کرتے ہوئے اور بھی رضائی رشتوں کو ان کے ساتھ ملا دیں۔ پر الہ کے رسول ﷺ نے اپنے علاوہ مجتہدین کو اس تردید سے نکالنے کے لیے اس آیت کے بیان میں یہ سنت جاری فرمادی کہ اللہ تعالیٰ نے جو رشتے نسب سے حرام ٹھہرائے ہیں وہ رضاعت سے بھی حرام کیے ہیں، اور اس طرح کی باقی تمام روایات کا بھی بیکی حقی ہے۔“ (المواقفات، ۲/۲۲)

غامدی صاحب اس بات پر مصر ہیں کہ اس آیت کا اسلوب بیان ایسا ہے کہ ہر شخص قرآن میں موجود و اخواتکم من الرضاعۃ کے الفاظ سے باقی رضائی رشتوں کی حرمت بھی خود ہی نکال سکتا ہے جبکہ امام شاطئؒ جو کہ غامدی صاحب کی طرح بھی نہیں ہیں اور امت نے ان کو مجتہدین علماء میں محبی شمار کیا ہے، ان کی رائے یہ ہے کہ ایک عام آدی تو کجا ایک مجتہد کے لیے بھی قرآن کی اس عبارت و الحکم المتن ارجعتم و اخواتکم من الرضاعۃ سے سنت کے بیان کے بغیر باقی رضائی رشتوں کی حرمت نکالنا بہت مشکل تھا۔ ہم یہ بھی فرض کر لیتے ہیں کہ غامدی صاحب کے عجیب ہونے کے باوجود یہ ممکن ہے کہ وہ امام شاطئؒ جیسے عربی نسل، امام، فقیہ، مجتہد اور اصولی سے زیادہ قرآن کے اسلوب سے واقف ہوں۔ غامدی صاحب کے دعویٰ کے مطابق قرآن پر تدبر کرنے والے ہر شخص کے لیے و اخواتکم من الرضاعۃ،

سے بالبداهت باقی بھی رضاعی رشتون کی حرمت واضح ہو جاتی ہے لیکن ہم یہ کہ یا تو قرآنی الفاظ کی یہ بدہت وضحت صرف غامدی صاحب کے حصے میں یہ آئی یا پھر قرآن پعہ در کا شرف بچلی چودہ سدیوں میں خامدی صاحب کو ہی حاصل ہوا کیونکہ غامدی صاحب کی طرح کسی بھی عربی انسل نفیہم مجتهد یا اصولی کو اخواتکم من الرضاۃ، سے باقی رضاعی رشتون کی حرمت سمجھ میں نہیں آئی۔ طالکہ امام شاطبیؒ میں مجتهد اور فقیہ کا کہنا تو یہ ہے کہ ان الفاظ سے طاقتی رضاعی رشتون کی حرمت نکالنا ایک عام مجتهد کیمیں کی طات نہ تھی اسی لیے تو سنت کو جاری کیا گیا۔

امام شاطبیؒ اپنی کتاب الموقفات میں اس کی ایک اور مثال دیتے ہوئے کہتے ہیں کہ اللہ کے رسول ﷺ نے جو ذی مطلب، اور ذی ناب، کو حرام قرار دیا وہ "قل لا اجد فیما اوحی اکی محمراء۔۔۔" پر اضافہ نہیں ہے بلکہ یہ آیت مبارکہ "محل لحم الطیبات وحرم عینهم الخبائث" کا بیان ہے کیونکہ بعض جانور اور پرندے ایسے تھے کہ جن کے طیب یا خبیث ہونے میں اشکال ہو سکتا تھا کہ وہ الطیبات میں سے ہیں یا الخبائث میں سے تو اللہ کے رسول ﷺ نے ایسے جانوروں کے بارے میں اپنی سنت جاری فرمادی۔ امام شاطبیؒ لکھتے ہیں:

"ان میں ایک یہ ہے کہ اللہ تعالیٰ نے طیبات کو حلال قرار دیا ہے اور خبائث کو حرام خہرا یا ہے اور کچھ چیزیں ایسی تھیں کہ ان دونوں کے درمیان تھیں ان کا ان دونوں میں سے کسی ایک یعنی طیبات یا خبائث سے الحاق ممکن تھا تو اللہ کے رسول ﷺ نے اسی تمام اشیاء کے بارے میں کہ جن کے طیب یا خبیث ہونے میں اشکال ہو سکتا تھا وضاحت فرمادی کہ یہ طیب ہے یا خبیث ہے پس آپ ﷺ درندوں میں سے ہر کچلی والے درندے اور پرندوں میں سے بیجوں والے پرندوں کے کھانے سے منع فرمایا۔" (الموقفات، جلد ۲، الجزاری، دار الفکر ص ۱۸)

غامدی صاحب کے زدیک 'یحل لهم الطیبات ویحرم عینهم الخبائث' میں 'الطیبات' اور 'الخبائث' کا تعین نظرت انسانی سے ہو گا اور جہاں فطرت انسانی میں کسی جانور کے بارے میں اختلاف ہو جائے کہ یہ طیبات میں سے ہے یا خبائث میں سے ہے وہاں اہل عرب کے مزاج اور نظرت کو فیصلہ کن حیثیت حاصل ہو گی۔ غامدی صاحب کا یہ موقف جمہور اہل سنت امام ابوحنیفہؓ امام

مالکؓ امام احمدؓ امام ابن تیمیہؓ اور امام شافعیؓ وغیرہ کے نقطہ نظر کے خلاف ہے جیسا کہ امام ابن تیمیہؓ نے ”مجموع الفتاویٰ“ میں اس پر مفصل بحث کی ہے کہ اہل عرب کی فطرت یا مزاج سے طیبات یا خبائش کا تین قرآن و سنت اور جمہور کی رائے کے خلاف ہے۔

### امام ابن تیمیہ کا موقف:

امام ابن تیمیہؓ ہمی قرآن کے سنت سے نجع کے قائل نہیں ہیں اور سنت کو قرآن کا صرف بیان ہی مانتے ہیں۔ امام ابن تیمیہؓ لکھتے ہیں:

”پس اس آیت سے یہ نتیجہ لکھتا ہے کہ قرآن ہی منسوخ کر سکتا ہے جیسا کہ امام شافعیؓ کا مذہب ہے اور امام احمدؓ سے ثابت شدہ دو روایتوں میں سے صحیح روایت یہی ہے بلکہ یہی قول امام احمدؓ سے نصا ثابت ہے کہ قرآن کو بعد میں آنے والا قرآن ہی منسوخ کرے گا اور عام حتابہ کا مذہب بھی یہی ہے۔“ (فتاویٰ ابن تیمیہ ۱/۱۹۵)

یہ واضح رہے کہ امام صاحب کی بیہاں یہ نجع سے مراد قرآن کے کسی حکم کا مکمل طور پر رفع ہو جاتا ہے نہ کہ جزوی حکم کا اٹھ جاتا۔ امام ابن تیمیہؓ نے بعض ایسی روایات کو جو کہ بظاہر قرآن پر اضافہ معلوم ہوتی ہیں، قرآن کا نجع شمار کرنے کی بجائے اس کی کسی دوسری آیت کا بیان قرار دیتے ہیں۔ امام صاحبؓ کے نزدیک اللہ کے رسول ﷺ نے ’ذی تاب‘ اور ’ذی مخلب‘ کو حرام قرار دیا ہے وہ قرآن کے حکم ’قل لا اجد فیما اوتی الی۔۔۔‘ کا نجع نہیں ہے اور نہ ہی اس پر اضافہ ہے کیونکہ اس آیت کا معنی یہ ہے کہ اس آیت کے نزول تک جو لوگ آپ ﷺ پر نازل ہوئی ہے اس میں صرف چار چیزوں کو حرام قرار دیا گیا۔ امام ابن تیمیہؓ لکھتے ہیں:

”اسی وجہ سے آپ ﷺ کا درندوں میں سے چکلی والوں اور پرندوں میں سے بچوں والوں کو حرام قرار دینا قرآن کی آیت آپ کہہ دیں کہ جو میری طرف وحی کی گئی ہے، اس میں کسی بھی کھانے والے پر کسی چیز کو حرام قرار نہیں دیتا کہ جس کو وہ کھاتا ہے، کا نجع نہیں ہے۔ اور اس کی وجہ یہ ہے کہ اللہ تعالیٰ نے اس آیت کے نزول سے قبل تین قسم کی چیزوں کو ہی حرام قرار دیا

تحا۔ یہ آیت اپنے نزول تک تین قسم کی چیزوں کے علاوہ کسی حرمت کی نظری ہے (ند کہ اپنے نزول کے بعد حرام ہونے والی چیزوں کی حرمت کی نظری) اس آیت سے یہ نہیں ثابت ہوتا کہ ان تین چیزوں کے علاوہ تمام اشیاء حلال ہیں۔ لیکن اس آیت سے یہ ثابت ہوتا ہے کہ (اس آیت کے نزول تک تو اللہ تعالیٰ نے صرف چار ہی چیزوں کو حرام قرار دیا ہے لیکن) اللہ تعالیٰ نے باقی چیزوں کی حلقہ و حرمت کو درگزر کرتے ہوئے بیان نہیں کیا (یعنی باقی اشیاء اس آیت کے نزول تک نہ حلال ہیں نہ حرام بلکہ اپنا حکم آنے تک محفوظ رکھا ہیں) جیسا کہ کسی پیچے کا یا جھونک کا فعل ہے۔ اسی طرح معروف حدیث میں ہے: حلال ہو ہے جسے اللہ تعالیٰ نے اپنی کتاب میں حلال قرار دیا ہے اور حرام وہ ہے جسے اللہ تعالیٰ نے اپنی کتاب میں حرام نہیں کر دیا ہے اور جس کے بارے میں اللہ تعالیٰ خاموش ہیں اس سے اللہ تعالیٰ نے درگزر فرمادیا ہے (یعنی اللہ کے رسول ﷺ نے جو ذی ناب اور ذی غلب، کو حرام قرار دیا ہے وہ وہ جانور تھے کہ جن کے بارے میں کتاب اللہ میں سکوت تھا) اور یہ حدیث حضرت سلمان فارسیؓ سے محفوظ موقف فرعاً ثابت ہے۔ (فتاویٰ ابن تیمیہ: کتاب الفقه، فصل الانکار علی من یا کل ذبائح اہل الکتاب)

ایک اور جگہ اپنے اسی موقف کی وضاحت کرتے ہوئے امام صاحبؒ لکھتے ہیں کہ ”ذی ناب“ اور ”ذی غلب“ کی تحریم سنت کی طرف سے ایک ابتدائی حکم تھا کہ قرآن کا نسخ یا اس پر اضافہ، اور سنت کا ایسا حکم کہ جس میں سنت ابتداء کسی چیز کو حرام قرار دے، اس کو نانا واجب ہے۔ امام صاحبؒ لکھتے ہیں:

”اللہ کے بنی ﷺ نے ہر کچی والے درندے اور پنجوں والے پرندوں کو حرام قرار دیا ہے اور یہ کتاب اللہ کا نسخ نہیں ہے کیونکہ کتاب اللہ نے ان درندوں اور پرندوں کو کبھی بھی حلال قرار نہیں دیا بلکہ ان کی حرمت سے سکوت اختیار کیا تھا۔ پس ان جانوروں اور پرندوں کی حرمت آپ ﷺ سے شریعت کے ایک ابتدائی حکم کے طور پر جاری ہوئی۔ اور ایسی حرمت جو کہ

آپ ﷺ سے ابتدائی طور پر جاری ہوئی ہواں کے بارے میں آپ ﷺ سے حضرت ابو رافعؓ، حضرت ابو شبلؓ اور حضرت ابو ہریرہؓ وغیرہم سے مردی روایت کے الفاظ ہیں: میں تم میں سے کسی ایک کو تکیہ لگائے ہوئے اس حال میں نہ پاؤں کہ اس کے پاس میری طرف سے کوئی ایسا آئے کہ جس کے کرنے کا میں نے حکم دیا ہو یا جس سے میں نے منع کیا ہوتا وہ یہ کہے کہ ہمارے اور تمہارے درمیان قرآن ہی کافی ہے جس کو قرآن نے حلال کہا ہے ہم اس کو حلال کہتے ہیں اور جس کو قرآن نے حرام ٹھہرایا ہے ہم اسے حرام ٹھہراتے ہیں۔ خبردار! مجھے قرآن نے زائد بھی کچھ دیا گیا ہے۔ خبردار! میں نے کچلی والے درندوں کو حرام ٹھہرایا ہے۔ پس آپ ﷺ نے اس بات کی وضاحت کی ہے کہ آپ ﷺ پر قرآن کے علاوہ بھی وحی نازل ہوئی تھی اور یہی وحی 'حکمت' کہلاتی ہے (یعنی جس کا ذکر قرآن کے علاوہ ہے) آپ ﷺ کو اللہ تعالیٰ نے خبر دی کہ 'ذی ناب' اور 'ذی تخلب' حرام ہیں اور آپ ﷺ کا یہ فرمان کتاب اللہ کا ناخ نہیں ہے کیونکہ کتاب اللہ نے ان جانوروں اور پرندوں کو بھی کچلی حلال نہیں کہا بلکہ کتاب اللہ نے تو 'طیبات' کو حلال قرار دیا ہے اور یہ جانور اور پرندے 'طیبات' میں سے نہیں ہیں۔ (فتاویٰ ابن تیمیہ: کتاب العقیدہ، فصل احادیث نماز ع الناس فی صححا)

امام ابن تیمیہؓ کے نزدیک 'ذی تخلب' اور 'ذی ناب' کی سنت میں حرمت، قرآن کی آیت 'یحل لہم الطیبات و یحرم علیہم الخباث'، کا بیان ہے۔ امام صاحبؒ لکھتے ہیں:

"اور اللہ تعالیٰ کا قول آپ ﷺ ان کے طیبات کو حلال اور خباث کو حرام ٹھہراں گے، اللہ کی طرف سے یہ خبر ہے کہ آپ مستقبل میں ایسا کریں گے پس آپ ﷺ نے طیبات کو حلال ٹھہرایا ہے اور خباث کو حرام قرار دیا ہے جیسا کہ آپ ﷺ نے کچلی والے درندے اور ہر پنجے والے پرندے کو حرام قرار دیا ہے۔" (فتاویٰ ابن تیمیہ: کتاب انفیر، فصل الناس فی مقام حکمة الامر والخی على علایل اصناف)

غامدی صاحب کے نزدیک 'الطيبات' اور 'النحوائی' کا تعین فطرت انسانی سے ہو گا جو کہ خود غامدی صاحب کے اصول "قرآن قطبی الدلالۃ ہے" کے خلاف ہے۔ کیونکہ اگر فطرت انسانی سے 'الطيبات' اور 'النحوائی' کا تعین کیا جائے گا تو قرآن کے ان الفاظ کا معنی کبھی بھی تعین نہ ہو سکے گا اور فطرت میں اختلاف کے صورت میں ایک نقیہ کے نزدیک ایک جانور حلال ہو گا اور دوسرے کے نزدیک وہی جانور حرام ہو گا۔ کیا عربی مغلی میں 'الطيبات' اور 'النحوائی' کا کوئی معنی نہیں ہے؟ کہ غامدی صاحب کو یہ کہتے کی ضرورت محسوس ہوئی کہ 'الطيبات' اور 'النحوائی' کے معنی اور مصادرات کا تعین فطرت انسانی سے ہو گا۔ حقیقت یہ ہے کہ قرآن کے الفاظ 'الطيبات' اور 'النحوائی' بھی قرآنی الفاظ 'الصلوٰۃ' اور 'النحوٰ' اور 'الصیام' اور 'الذکوٰۃ' وغیرہ کی طرح جمل ہیں کہ جن کا بیان سنت ہے نہ کہ فطرت، کیونکہ صحیح روایات سے معلوم ہوتا ہے کہ اللہ کے رسول ﷺ نے گوہ کے گوشت اور پیاز کو طبعاً ناپسند کرنے کے باوجود حلال قرار دیا۔ امام امین تیمیہ 'النحوائی' اور 'الطيبات' کا معنی اور ان کی حرمت و حلت کی حکمت بیان کرتے ہوئے لکھتے ہیں:

"جمهور علما کا کہنا یہ ہے کہ طیبات سے مراد ہو چیزیں ہیں کہ جنمیں اللہ تعالیٰ نے حلال قرار دیا ہے اور ان کا کھانا دین میں نفع کا باعث ہے اور خبیث سے مراد وہ چیز ہے کہ جو اپنے کھانے والے کے دین کو نقصان پہنچانے والی ہو، اور دین کی اصل عدل ہے کہ جس کے قیام کے لئے اللہ تعالیٰ نے رسولوں کو معموق فرمایا، پس جو چیز اپنے کھانے والے میں ظلم اور زیادتی پیدا کرتی ہے اللہ تعالیٰ نے اسے حرام قرار دے دیا ہے۔ جیسا کہ ہر کچلی والے درندے کے کھانے کو حرام قرار دیا گیا کیونکہ ایسا درندہ سرکش اور حد سے بڑھنے والا ہوتا ہے اور نہادینے والا غذا لینے والے کے مشابہ ہوتا ہے۔ پس جب کسی انسان کو گوشت ایسے جانور سے پیدا ہو گا تو اس انسان کے اخلاق میں سرکش اور زیادتی پیدا ہو جائے گی۔ اسی قسم کا حکم خون کا بھی ہے جو کہ شہوت اور غصے سے متعلقہ نفسانی قوتوں کو مجع کرتا ہے۔ پس انسان اسی چیزوں کو بطور غذا استعمال کرتا ہے تو اس کی شہوت اور غصہ اعتدال سے بڑھ جاتا ہے۔ اسی وجہ سے بھائے گئے خون کو حرام قرار دیا گیا ہے اور اس

تھوڑے سے خون کو جائز قرار دیا گیا جو کہ جانور کے جسم میں باقی رہ جاتا ہے کیونکہ یہ ضرر نہیں دیتا (یعنی انسان کی شہوت اور غصہ نہیں بڑھاتا) اور خزیر کا گوشت اس لئے خبیث ہے کہ یہ لوگوں میں برے اخلاق پیدا کرتا ہے۔“ (فتاویٰ ابن تیمیہ: جلد ۱۹، ص ۲۲، ۲۵۰)

علامی صاحب کے نزدیک اگر کسی جانور کے بارے میں فطرت انسانی میں اختلاف ہو جائے کہ وہ ‘الطبیات’ میں سے ہے یا ‘النیاش’ میں سے ہے، تو ایسی صورت حال میں اہل عرب کا فطری رحمان فیصلہ کرن ہو گا۔ جبکہ امام تیمیہؒ اس مسئلے میں اہل علم کی آراء نقش کرتے ہوئے لکھتے ہیں:

”اور اسی طرح علماء میں سے جس کا یہ کہنا ہے کہ اللہ تعالیٰ نے تمام مسلمانوں پر اس کو حرام قرار دیا ہے کہ جس کو اہل عرب خبیث سمجھتے تھے اور اس کو حلال قرار دیا ہے کہ جس کو اہل عرب طیب سمجھتے تھے تو جمہور علماء امام مالکؓ امام ابوحنیفہؓ امام احمدؓ اور متفقین حنبلہ کا قول اس کے خلاف ہے۔ لیکن امام احمدؓ کے اصحاب میں سے خرقی اور ایک گروہ نے اس مسئلے میں امام شافعیؓ کی موافقت اختیار کی ہے۔ لیکن امام احمدؓ سے مردی عام روایات سے معلوم ہوتا ہے کہ خود ان کا مسلک وہی ہے جو کہ جمہور علماء، صحابہؓ اور تابعینؓ کا مسلک ہے کہ کسی چیز کی حرمت و حلت کا تعلق اہل عرب کے کسی چیز کو طیب یا خبیث سمجھنے سے متعلق نہیں ہے بلکہ اہل عرب بہت سی ایسی چیزوں کو بھی طیب سمجھتے تھے کہ جن کو اللہ تعالیٰ نے حرام ٹھہرایا ہے جیسا کہ خون، مردار، گلاغھٹ کر مرنے والے جانور، چوٹ کھا کر مرنے والے جانور، کسی جگہ سے گر کر مرنے والے جانور، کسی دوسرے جانور کے سینگ سے مرنے والے جانور، درندوں کے شکار کا باقی ماندہ، اور وہ جانور ہیں کہ جن کو ذبح کرتے وقت ان پر غیر اللہ کا نام لیا گیا ہو۔ اور اہل عرب بلکہ ان کے بہترین لوگ بہت سی ایسی چیزوں کو ناپسند کرتے تھے کہ جن کو اللہ تعالیٰ نے کبھی بھی حرام نہیں ٹھہرایا جیسا کہ گوہ کے گوشت کو اللہ کے نبی ﷺ ناپسند کرتے تھے اور آپ ﷺ نے فرمایا چونکہ یہ میری قوم کی سرزی میں نہیں پا

لی جاتی اس لئے میں اپنے آپ کو اس سے دور رکھ رہا ہوں اور آپ ﷺ نے  
یہ بھی فرمایا کہ یہ حرام نہیں ہے اور آپ ﷺ کے دستر خان پر گہہ کھانی گئی اور  
آپ ﷺ دیکھ رہے تھے۔ (یعنی آپ ﷺ نے اس کے کھانے سے منع نہیں  
فرمایا)۔ (فتاویٰ ابن تیمیہؓ جلد ۱۹، ص ۲۲)

امام ابن تیمیہؓ کا کلام ختم ہوا۔ ہم یہ کہتے ہیں کہ بعض روایات میں پیاز کا بھی ذکر ہے۔ خیر ثابت ہونے  
کے بعد جب بعض صحابہؓ پیاز کھا کر مسجد میں آئے تو آپ ﷺ نے فرمایا:

من اکل من هذه الشجرة الخبيثة فلا تقربنا المسجد فقال الناس

حرمت حرمت فبلغ ذلك رسول الله ﷺ فقال ايها الناس انه

ليس لي تحريم ما احل الله ولكنها شجرة اكره ريحها

(مند احمد: ۱۰۶۴۲)

”جس نے اس خبیث (یعنی پیاز) کو کھایا ہو وہ ہماری مسجد کے قریب بھی نہ  
آئے تو لوگ یہ کہنے لگے کہ پیاز کو حرام کر دیا گیا، حرام کر دیا گیا۔ جب  
آپ ﷺ کو اس کی خبر ہوئی تو آپ ﷺ نے فرمایا: اے لوگو! جس کو اللہ نے  
حلال شہر ایسا ہے تو مجھے کوئی اختیار نہیں ہے کہ اسے حرام قرار دوں۔ لیکن یہ  
ایک ایسا درخت ہے کہ جس کی خوشبو مجھے ناپسند ہے۔“

اس روایت اور اسی جیسی اور روایات سے معلوم ہوتا ہے کہ کسی عام انسان کی فطرت یا اہل عرب کی  
فطرت تو کبھی اللہ کے رسول ﷺ بھی اپنی فطرت سے کسی چیز کو حرام قرار نہیں دے سکتے۔ بلکہ حلال وہی  
ہے جسے اللہ اور اس کے رسول ﷺ نے حلال شہر دیا ہے اور حرام وہی ہے جسے اللہ اور اس کے  
رسول ﷺ نے حرام کہا ہے اور جس کے بارے میں قرآن و سنت کی نصوص میں سکوت ہے تو وہ  
حدیث کے الفاظ کے مطابق ”معفو عنہما“ میں شامل ہے اور مباح ہے۔ اس لئے جہوڑا ملت کے  
مزدیک ہر حرام کی حرمت نص سے ثابت ہے اسی طرح ہر حلال کی حلت بھی نص سے ثابت ہے۔ امام  
ابن تیمیہؓ نے کسی جانور کے حرام ہونے کی اصل بنیاد اس کی خباثت کو ہی بنیا ہے۔ امام صاحبؓ  
لکھتے ہیں:

”اسباب تحريم و حرام کے میں ایک تو درندگی کی قوت ہے جو کہ درندے کے

لنس میں ہوتی ہے اور اس درندے کو کھانے سے انسان کے جسم میں اس کی بہیانہ قوت کے اثرات آ جاتے ہیں اور لوگوں کے اخلاق درندوں کے اخلاق بن جاتے ہیں یا اس وجہ سے کہ اللہ تعالیٰ اس کو بہتر بخجھتے ہیں اور بعض اوقات حرمت کی وجہ کی خبیث کا کھانا ہوتا ہے جیسا کہ بعض پرندے کی گئی سڑی لاش کو کھاتے ہیں یا کچھ چیزوں کی حرمت کی وجہ یہ ہوتی ہے کہ وہ فی نفسہ خبیث ہوتی ہے جیسا کہ حشرات الارض ہیں۔ ہم دیکھتے ہیں کہ کھانے کی پاکیزگی و خباثت حلت و حرمت میں اثر رکھتی ہے جیسا کہ سنت میں جلالۃ (وہ جانور جو کہ گندگی کھاتا ہے) کے گوشت اور اس کے دودھ اور اس کے انڈے کے استعمال کے بارے میں ممانعت آئی ہے۔ کیونکہ بعض اوقات طیب خبیث غذا کی وجہ سے بھی حرام ہو جاتا ہے۔“

(فتاویٰ ابن تیمیہ: جلد ۲۱، ص ۵۸۵)



### عالم کی فضیلت

فضل العالم على العابد كفضل القمر على سائر الكواكب

(سنن ابو داود و قرمذی)

ایک عالم کو ایک عابد پر ایسی فضیلت حاصل ہے  
جیسی کہ چاند کو دوسرے تمام ستاروں پر (حدیث شریف)